



Minuti tas-Seduta Nru. 37/14

Kienet addottata Agenda nru. 30/2014

Iltaqa' fil-bini tal-Kunsill Lokali Iż-Żebbuġ

Data: It-Tlieta, 25 ta' Novembru 2014

Ħin: FI-4.00 ta' filgħaxija

Preżenti għall-laqqgħa:-

- **Is-Sur Nicky Saliba – Sindku**
- **Is-Sur Mario Cassar – Viċi Sindku**
- **Is-Sur Joseph Camilleri – Kunsillier**
- **Is-Sur Victor Refalo – Kunsillier**
- **Is-Sinjura Marija Saliba – Kunsilliera**
- **Is-Sinjorina Daphne Caruana – Ambaxxatur Lokali taż-Żgħażaġh**
- **Is-Sinjura Diane Tagliaferro – Segretarja Eżekuttiva.**

Ippresjeda l-laqqgħa s-Sindku s-Sur Nicky Saliba.

1. TALBA

Intqalet talba mis-Sindku u ngħata bidu għall-laqqgħa.

2. APPROVAZZJONI TAL-MINUTI LAQGĦAT BIN-NRU. 35-36/14

Billi l-minuti tal-laqqgħat bin-nru. 35-36/2014 ġew ċirkulati minn qabel, dawn ġew meqjusa bħala moqrija.

Is-Sindku talab għal xi korrezzjonijiet li setgħa kien hemm għall-minuti.

Is-Sindku talab għall-approvazzjoni tal-minuti u staqsa għal dawk li kienu favur, kontra jew li ser jastjenu. Minħabba li kien jidher li kulhadd kien favur, dawn il-minuti ġew approvati u ffirmati.

3. PUNTI LI JOĦORĠU MILL-MINUTI LAQGĦAT BIN-NRU. 35-36/14

Ma tqajjmux punti mill-minuti.

4. MINUTI TAL-KUMITAT AMMINISTRATTIV GĦAL MARSALFORN LAQGĦA BIN-NRU. 04/2014

Il-minuti tal-laqgħa bin-nru. 04/2014 tat-Tlieta 14 ta' Ottubru 2014 tal-Kumitat Amministrattiv għal Marsalforn ittiegħdu bħala approvata mill-Kunsill.

5. KORRISPONDENZA

Sar il-qari ta' din il-korrispondenza:-

Ittra mibgħuta mill-GAGF dwar is-sejħha għall-offerti li l-Kunsill kien għamel għal kostruzzjoni ta' mażen u *playing area* fi Pjazza Madonna tal-Virtut. Is-Sindku qal naraw x' se tkun id-deċiżjoni tal-Managing Authority dwar l-applikazzjoni tal-Kunsill.

Memo nru. 27/2014 tad-Dipartiment għall-Gvern Lokali dwar l-Iskema inizjattivi ta' attivitajiet 2014 – 2015.

Ittra mibgħuta mill-Moviment Kerygma dwar il-premju Żagħżuġ tas-sena 2014. Il-Viċi Sindku ppropona li l-Kunsill jinnomina liż-żagħżuġ Franco Cefai. Qbil unanimu man-nominazzjoni proposta mill-Viċi Sindku.

Talba għal fias ta' €500 mill-organizzatur tal-logħob 'Giochi it's a knockout' Joseph Louis Xiberras. Is-Sindku ressaq it-talba għal fias għall-vot:

Favur – is-Sindku u l-Kunsillier Refalo

Kontra – Ħadd

Astensjonijiet – il-Viċi Sindku u l-Kunsillieri Camilleri u Saliba.

Żewġ voti favur, ħadd kontra, tlett astensjonijiet.

It-talba għaddiet għall-fias.

6. ILMENTI U SUGĠERIMENTI

Nru. 68/2014 – il-Viċi Sindku Mario Cassar

Biex isiru taħdidiet ma' Transport Malta biex is-servizz tat-trasport pubbliku li jitlaq mill-Victoria fis-7.37am minflok jitlaq fis-7.25am għax l-istudenti fl-iskejjel post-sekondarji qed jidhlu tard għall-ewwel lezzjoni. Is-Segretarja Eżekuttiva għandha titkellem ma' Transport Malta.

Il-Viċi Sindku Mario Cassar irtira mill-kamra tal-laqgħat.

Nru. 69/2014 – il-Kunsillier Joseph Camilleri

Ippropona biex it-trejqa li tgħaqqad Triq Ġoma u Triq il-Kappillan Franġisk Vella tissewma għal Kristina Galea. Il-Kunsill qabel mal-proposta tal-Kunsillier Camilleri.

Nru. 70/2014 – Josephine Saliba

Issuġġeriet biex parti minn Triq Skapuċċina, minn kantuniera ma Triq il-Madonna taċ-Ċiċri sa Pjazzetta l-Madonna tal-Virtut, issir *one-way*. Is-Sindku qal din il-parti tat-triq ma tistax issir *one-way* minħabba ħajt li nbena b' deċiżjoni tal-Qorti fi Trejqa tal-Andar.

Nru. 71/2014 – il-Kap tal-Iskola Primarja Żebbuġ

Talbet biex titwaħħal lampa ġdida maġenb l-entratura tal-iskola. It-talba kienet approvata.

Nru. 72/2014 – Michael Pace

Tinkesa bit-tarmak parti minn Triq Għajn Mhelhel, fejn twesset it-triq.

Ġie deċiż li ssir sejha pubblika għall-offerti għall-kuntratt tat-tarmak – kuntratt ta' tlett snin.

Is-Segretarja Eżekuttiva qrat il-proposti u l-ilmenti mressqa mill-pubbliku fil-laqgħa pubblika li saret nhar it-28 ta' Ottubru 2014.

7. APPROVAZZJONI TAL-KONTIJET

Skeda tal-ħlasijiet bin-nru. 28/2014 – DOK A għall-perijodu bejn l-14 ta' Ottubru 2014 u d-19 ta' Novembru 2014 kienet approvata.

8. MILIED 2014

Is-Segretarja Eżekuttiva fetħet l-envelop issiġillat bil-kwotazzjonijiet mitfugħa għal kiri u installazzjoni ta' tiżjin bi dwal fiż-Żebbuġ. Kienet mitfugħa kwotazzjoni waħda. Il-kwotazzjoni kienet ta' Chris Gauci għall-prezz ta' €4,700. Il-Kunsill approva l-kwotazzjoni ta' Gauci.

Is-Segretarja Eżekuttiva ġibdet l-attenzjoni li l-valur tax-xogħol ordnat m' għandux jeċċedi €4,658.

Is-Segretarja Eżekuttiva fetħet l-envelop issiġillat bil-kwotazzjonijiet mitfugħa għall-istampar tal-kalendarju. Kienu mitfugħa ħames kwotazzjonijiet. Il-kwotazzjonijiet huma ta', bil-prezz ta':

Progress Press Co Ltd	€1,399.79
Gozo Press	€650
Sunland Printers Ltd	€1,575
BCD	€999.

Il-Kunsill għażel il-kwotazzjoni ta' Print On Me li kienet l-irħas waħda.

Is-Sindku qal il-presepju u l-arbli li magħhom ser jiddendel id-dawl tal-Milied jintramaw mill-Għaqda Armar tal-Festa.

Il-Kunsillier Refalo tkellem dwar il-*lamp-post* li qaççat Attard. Huwa qal il-vitijiet tal-*lamp-post* kienu mimlija sadid u minbarra hekk, dan il-*lamp-post* kien diġa ssewwa mill-kuntrattur tal-Kunsill.

Il-Kunsillier Refalo rtira mill-kamra tal-laqqgħat.

Għall-festi tal-Milied, is-Sindku ppropona u l-Kunsill qabel li jsiru dawn l-attivitajiet:

- festin għat-tfal fis-sala tal-Museum. Il-ħlas ikun bħas-sena l-oħra. Ġie deçiż li għall-ikel jingabru tlett kwotazzjonijiet, divertiment isir minn Marvic Bajada u tingħata tifkira lit-tfal.
- kompetizzjoni tal-presepji – il-premjijiet jitqassmu fil-quddiesa tal-11.00am ta' Jum il-Milied.
- ħarġa bit-trejn f' Għawdex, inżuru diversi presepji.
- l-ikla tal-Kunsill u l-Kumitat issir f' nofsinhar il-Fliegu Restaurant.
- ħarġa għal Malta.

9. ATTIVITA` B' RISQ IL-MCCF

Is-Sindku qal il-President ta' Malta ser tagħmel żjara fil-lokalita` tagħna nhar il-21 ta' Diçembru 2014 fil-11.30am. Is-Sindku qal se jitqassmu envelops fid-djar biex min ikun irid, jitfa' xi ħaġa tal-flus għal Community Chest Fund. Qal dawn l-envelops jintefgħu ġo kaxxa fil-knisja u l-anzjani li ma joħorġux mid-djar tagħhom, nagħtuhom iç-çans iç-emplu xi membru tal-Kunsill, l-Arçipriet jew xi qassis ieħor biex iwasslu l-envelop tagħhom fil-kaxxa. Qal il-flus miġbura ser ngħadduhom lill-President dak in-nhar taż-żjara tagħha fiż-Żebbuġ.

Is-Sindku qal li kienet ser toħroġ ittra lill-Għaqdiet tal-lokalita` biex jieħdu sehem fl-attivitaa` organizzata għaž-żjara tal-President. Qal importanti naħsbu għal PA System u f' każ li t-temp ma jippermettix li l-attivitaa` ssir barra, l-attivitaa` ssir fiç-Çentru Parrokkjali.

10. AFFARIJET OħRA

Is-Sindku ressaq dawn l-ilmenti / talbiet:

- (i) *panel tal-bus shelter* tal-Pjazza tiċċaqlaq – l-ilment ser ngħadduh lil Transport Malta
- (ii) titwaħħal lampa ġdida ma' 35, Triq il-Madonna taċ-Ċiċri – it-talba kienet approvata.
- (iii) traqqiegħ ta' ħofra bil-*hot asphalt* quddiem il-bini tal-Museum u traqqiegħ bil-*cold asphalt* ta' Triq is-Sagħtrija u ħofra kbira fi Triq Wied l-Infern – xogħol ta' traqqiegħ approvat.
- (iv) isir ilqugħ għall-ilma, filata kantun fi Triq Wied l-Abjad (ta' Nina Calleja) – approvat, xogħol isir mill-ħaddiema tal-Kunsill.
- (v) jitwaħħal bank ġdid quddiem 35, Triq il-Madonna taċ-Ċiċri – it-talba kienet approvata.
- (vi) jitkompli jinżebgħah is-*single line* ta' Triq iż-Żebbuġ – is-Segretarja Eżekuttiva għandha tistaqsi meta ser jitkompli x-xogħol taż-żebgħa.
- (vii) issir bankina ġdida fi Triq il-Madonna taċ-Ċiċri kantuniera ma Triq Skapuċċina – it-talba kienet approvata.

Dwar il-kisi tal-isqaq fejn għandhom ta' Carnemolla fi Triq Għajn Mhelhel, kien miftiehem li ssir *site visit* mal-Perit.

Il-Kunsill approva x-xiri ta' *safety shoes* lill-ħaddiema tal-Kunsill mill-iskema tal-ETC.

11. AĠĠORNAMENT

Il-laqqgħa ntemmet fis-6.30 ta' filgħaxija. Il-Kunsill aġġorna *sine die*.

Nicky Saliba
Sindku

Diane Tagliaferro
Segretarja Eżekuttiva